

സാമൂഹിക പ്രത്യാഘാത പഠനം
കൊണ്ടോട്ടി മുനിസിപ്പാലിറ്റിക്ക് വേണ്ടിയുള്ള
ഉന്നതതല ജല സംഭരണി നിർമ്മാണം
കൊണ്ടോട്ടി താലൂക്ക്, നെടിയിരുപ്പ് വില്ലേജ്
15 സെന്റ്

കരട് റിപ്പോർട്ട്
തീയതി : 8/11/2021

റികൂസിഷൻ അധികാരി
കേരള വാട്ടർ അതോറിറ്റി

കേരളാ വോളന്ററി ഹെൽത്ത് സർവ്വീസസ്
കളക്ട്രേറ്റ് പി.ഒ, മുളളൻകുഴി, കോട്ടയം : 686002
ഫോൺ : 0481 2572781, 2573875
E-mail : keralavhs@yahoo.co.in
Web : www.keralavhs.org



സാമൂഹിക പ്രത്യാഘാത പഠനം
കൊണ്ടോട്ടി മുനിസിപ്പാലിറ്റിക്ക് വേണ്ടിയുള്ള
ഉന്നതതല ജല സംഭരണി നിർമ്മാണം
കൊണ്ടോട്ടി താലൂക്ക്, നെടിയിരുപ്പ് വില്ലേജ്
15 സെന്റ്

ആമുഖം - പദ്ധതിയും പൊതു ആവശ്യവും

രണ്ടായിരത്തി ഇരുപത്തിനാലോടെ എല്ലാവർക്കും കുടിവെള്ളം എത്തിക്കുക എന്നത്, സുസ്തിര വികസന ലക്ഷ്യത്തിന്റെ ഭാഗമാണ്. അതുകൊണ്ട് തന്നെ കേന്ദ്ര - സംസ്ഥാന സർക്കാരുകൾ, സാർവ്വത്രിക കുടിവെള്ള പദ്ധതിക്ക് വലിയ പ്രാധാന്യം ആണ് നൽകുന്നത്. കേരളത്തിലെ കുടിവെള്ള പദ്ധതികൾ പ്രധാനമായും നടപ്പിലാക്കുന്നത് രണ്ട് സർക്കാർ വകുപ്പുകളും ഒരു സർക്കാർ ഏജൻസിയും ആണ്. എന്നാൽ 85% കുടിവെള്ള പദ്ധതികളുടെയും നടത്തിപ്പും പരിപാലനവും കേരള ജലസേചന വകുപ്പിന്റെ കീഴിലുള്ള കേരള ജല അതോറിറ്റിയാണ് ചെയ്യുന്നത്. അതുകൊണ്ട് തന്നെ സാർവ്വത്രിക കുടിവെള്ളം രണ്ടായിരത്തി ഇരുപത്തിനാലോടെ എന്ന ലക്ഷ്യം കൈവരിക്കുന്നതിന് മുൻനിര പ്രവർത്തനങ്ങൾ നടത്തുന്നത് കേരള ജല അതോറിറ്റിയാണ്. മേൽപ്പറഞ്ഞ ലക്ഷ്യം കൈവരിക്കുന്നതിന് പല പദ്ധതികളും, കേരള ജല അതോറിറ്റി നടപ്പിലാക്കുന്നുണ്ട്. അതിൽ പ്രധാനപ്പെട്ടത്, ഇപ്പോൾ നിലവിലുള്ള കുടിവെള്ള സ്രോതസ്സുകൾ പൂർത്തിയാക്കി, വിതരണ സംവിധാനം വിപുലീകരിച്ച് കൂടുതൽ പ്രദേശങ്ങളിലേക്ക് കുടിവെള്ളം എത്തിക്കുക എന്നതാണ്. നെടിയിരുപ്പ് വില്ലേജിൽ കൊണ്ടോട്ടി മുനിസിപ്പാലിറ്റിക്ക് വേണ്ടി നിർമ്മിക്കുന്ന ഉന്നത തല ജലസംഭരണി മേൽപ്പറഞ്ഞ തരത്തിലുള്ള പദ്ധതിയാണ്.

കേരളാ ഗസറ്റ് നം.2787, തീയതി സെപ്റ്റംബർ 25, 2021 ഉം വിജ്ഞാപനം നം.ഡി.സി.എം. പി.എം.4179/2020-എൽ.എ-2, തീയതി സെപ്റ്റംബർ 2, 2021 അറിയിപ്പ് പ്രകാരം കേരള സർക്കാർ കേരള വോളന്ററി ഹെൽത്ത് സർവ്വീസസിനെ നെടിയിരുപ്പ് വില്ലേജിൽ കൊണ്ടോട്ടി മുനിസിപ്പാലിറ്റിക്ക് വേണ്ടി നിർമ്മിക്കുന്ന ഉന്നത തല ജലസംഭരണി നിർമ്മാണ പദ്ധതിയുടെ സാമൂഹിക പ്രത്യാഘാത പഠനം നടത്തുന്നതിനുള്ള യൂണിറ്റായി ഗവൺമെന്റ് ഗസറ്റിൽ പ്രസിദ്ധീകരിക്കുകയുണ്ടായി.

പദ്ധതി പ്രദേശം

മലപ്പുറം ജില്ലയിലെ കൊണ്ടോട്ടി താലൂക്കിൽ കൊണ്ടോട്ടി മുനിസിപ്പാലിറ്റി പരിധിയിൽ നെടിയിരുപ്പ് ദേശത്ത് സുലൈമാൻ മുഹമ്മദ് എന്ന ഭൂ ഉടമസ്ഥന്റെ 15 സെന്റ് സ്ഥലം ആണ് പദ്ധതിക്ക് വേണ്ടി ഏറ്റെടുക്കുന്നത്. കൊണ്ടോട്ടി മുനിസിപ്പാലിറ്റി പ്രദേശത്തെ ഏറ്റവും ഉയരം കൂടിയ കുന്നിൻ പ്രദേശമായ പദ്ധതി പ്രദേശം കാർഷിക പ്രധാനമായ സ്ഥലമാണ്. തെങ്ങ്, കവുങ്ങ് തുടങ്ങിയ നാണ്യ വിളകൾ കൃഷി ചെയ്യപ്പെടുന്ന പ്രദേശത്ത് ഇടവിളയായി വാഴ, കിഴങ്ങ് വർഗ്ഗങ്ങൾ എന്നിവയും കൃഷി ചെയ്യപ്പെടുന്നു. മലപ്പുറം പട്ടണത്തിൽനിന്നും ഉദ്ദേശം 24 കി.മീ. മാറി സ്ഥിതി ചെയ്യുന്ന നെടിയിരുപ്പ് വില്ലേജ് സാമൂതിരി രാജവംശത്തിന്റെ ഭരണ



സിരാ കേന്ദ്രം എന്ന നിലയിൽ ചരിത്ര പ്രാധാന്യമുള്ള സ്ഥലമാണ്. ആറ് ക്ഷേത്രങ്ങളും ഇരുപത് മുസ്ലീം പള്ളികളും ഉള്ള നെടിയിരുപ്പ് പ്രദേശം മുസ്ലീം ഭൂരിപക്ഷ മേഖലയായി അറിയപ്പെടുന്നു. ദേശീയപാത 66 ന്റെ സമീപസ്ഥമായി സ്ഥിതിചെയ്യുന്ന പദ്ധതി പ്രദേശത്തേക്ക് എത്തപ്പെടുവാൻ മുനിസിപ്പാലിറ്റി റോഡിനെയാണ് ആശ്രയിക്കേണ്ടത്.

പദ്ധതി ബാധിതരുടെ വിവരങ്ങൾ

നെടിയിരുപ്പ് വില്ലേജിൽ സുലൈമാൻ മുഹമ്മദ് എന്ന ഭൂഉടമസ്ഥന്റെ ഉടമസ്ഥാവകാശത്തിലുള്ള 42 സെന്റ് ഭൂമിയിൽ ഉൾപ്പെടുന്ന 15 സെന്റ് ഭൂമിയാണ് പദ്ധതിക്ക് വേണ്ടി ഏറ്റെടുക്കുന്നത്. കൊണ്ടോട്ടി മുനിസിപ്പാലിറ്റിയിലെ 14-ാം വാർഡിൽ വരുന്ന പദ്ധതി പ്രദേശത്തോട് ചേർന്ന് താമസിക്കുന്ന പദ്ധതി ബാധിതൻ ഉദ്ദേശം 20 വർഷമായി പദ്ധതി പ്രദേശത്ത് സ്ഥിര താമസം ആയ വ്യക്തിയാണ്. ഭാര്യയും രണ്ട് മക്കളും അടങ്ങുന്ന കുടുംബത്തോടൊപ്പം താമസിച്ച് വരുന്നു. കാർഷിക വൃത്തി മുഖ്യ വരുമാന സ്രോതസ്സായ സുലൈമാൻ മുഹമ്മദ് വാണിജ്യ വിളകളുടെ വ്യാപാരത്തിലും ഏർപ്പെടാറുണ്ട്. കാഴ്ചയിൽ മധ്യ വർഗ്ഗ സാമ്പത്തിക സ്ഥിതിയുള്ള പദ്ധതി ബാധിതൻ തന്റെ സാമൂഹ്യ പ്രതിബദ്ധതയുടെ പേരിലാണ് പദ്ധതി ഭൂമി വിട്ടു തരുവാൻ തയ്യാറായത് എന്ന് പഠന യൂണിറ്റിനെ അറിയിക്കുകയുണ്ടായി.

മുസ്ളീം മത വിശ്വാസിയായ പദ്ധതി ബാധിതൻ പത്താം തരത്തിന് മുകളിൽ വിദ്യാഭ്യാസ യോഗ്യതയുള്ളതും സാമൂഹിക - സാംസ്കാരിക പ്രവർത്തനങ്ങളിൽ തൽപ്പരനാണ്.

ഏറ്റെടുക്കുന്ന ഭൂമിയുടെ വിവരണം.

മലപ്പുറം ജില്ലയിലെ കൊണ്ടോട്ടി താലൂക്കിൽ നെടിയിരിപ്പു വില്ലേജിൽ ബ്ലോക്ക് 35, സർവ്വേ നം. 95/9-1 ൽപ്പെട്ട 15 സെന്റ് ഭൂമിയാണ് പദ്ധതി ഭൂമി. പ്രദേശത്തെ ഏറ്റവും ഉയർന്ന കുന്നിൻ മുകളിലുള്ള പദ്ധതി ഭൂമി പദ്ധതിയുടെ ഉദ്ദേശത്തിന് ഏറ്റവും അനുയോജ്യവും കുറഞ്ഞ പ്രത്യാഘാതം സൃഷ്ടിക്കുന്നതുമാണ്.

നടപ്പാക്കൽ ഏജൻസി

കേരള ജല അതോറിറ്റി ആണ് പദ്ധതിയുടെ നടപ്പാക്കൽ ഏജൻസി. 1984-ൽ ആരംഭിച്ച, കേരള ജല അതോറിറ്റി അതുവരെ ഉണ്ടായിരുന്ന പബ്ലിക് ഹെൽത്ത് എൻജിനീറിംഗ് വകുപ്പിനെ വിപുലീകരിച്ച് രൂപപ്പെടുത്തിയതാണ്. സുസ്ഥിര വികസന മാതൃക പിന്തുടർന്ന് ഗുണ നിലവാരമുള്ള ശുദ്ധജലം വിതരണം ചെയ്യുകയും, മലിനജലം സംസ്കരിക്കുകയും ചെയ്യുക എന്ന വലിയ കാഴ്ചപ്പാടോടെയാണ് കേരള ജല അതോറിറ്റി പ്രവർത്തിക്കുന്നത്. അതുകൊണ്ട് തന്നെ 2019 ൽ ആരംഭിച്ച ജലജീവൻ മിഷൻ പദ്ധതിയുടെ പ്രധാന നടപ്പാക്കൽ ഏജൻസിയും കേരള ജല അതോറിറ്റിയാണ്. എല്ലാ ജില്ലയിലും എക്സിക്യൂട്ടീവ് എഞ്ചിനീയർ ഭരണ നിർവ്വഹണം, എക്സിക്യൂട്ടീവ് എഞ്ചിനീയർ പദ്ധതി നിർവ്വഹണം എന്നീ ഉദ്യോഗസ്ഥരുടെ നേതൃത്വത്തിൽ അനേകം എഞ്ചിനീയർമാർ, ജല വിതരണ തൊഴിലാളികൾ, ഭരണ



നിർവഹണ ജീവനക്കാർ എന്നിവർ ഉൾപ്പെടെ ഒരു വലിയ തൊഴിലാളി ശ്രേണി പ്രവർത്തിക്കുന്നു.

ഭൂമി ഏറ്റെടുക്കൽ അധികാരി

സ്പെഷ്യൽ തഹസീൽദാർ, എൽ.എ. (കിഫ്ബി), യൂണിറ്റ് - 2 , മലപ്പുറം ആണ് നെടിയിരുപ്പ് വില്ലേജിൽ കൊണ്ടോട്ടി മുനിസിപ്പാലിറ്റിക്ക് ഭവണി നിർമ്മിക്കുന്ന ഉന്നത തല ജലസംഭരണി നിർമ്മാണ പദ്ധതിയുടെ ഭൂമി ഏറ്റെടുക്കൽ നടപടിക്രമങ്ങൾ നടത്തുന്നത്.

സാമൂഹിക പ്രത്യാഘാതം

പദ്ധതി ബാധിതന്റെ ഉടമസ്ഥാവകാശത്തിലുള്ള 42 സെന്റ് ഭൂമിയിൽ 15 സെന്റ് നഷ്ടപ്പെടുന്നു എന്നുള്ളതാണ് പദ്ധതിയുടെ പ്രധാന പ്രത്യാഘാതം. എന്നാൽ പദ്ധതി ബാധിതന്റെ സമ്മതത്തോടെ ലഭ്യമായ ഭൂമി എന്നുള്ളത് കൊണ്ട് തന്നെ പദ്ധതിയുടെ പ്രത്യാഘാതം വളരെ ലഘുതരം എന്ന് കണക്കാക്കാവുന്നതാണ്. പദ്ധതി പ്രദേശം തികച്ചും കാർഷിക പ്രധാനമായ ഭേഖലയാണ്. എന്നാൽ വർഷത്തിൽ ആറ് മാസത്തോളം നീണ്ടു നിൽക്കുന്ന ജല ദുർലഭ്യം നാണുവിള പ്രധാനമായ കൃഷിക്ക് മാത്രമായി പദ്ധതി പ്രദേശത്തെ കാർഷിക പ്രവർത്തനങ്ങളെ ചുരുക്കിയിട്ടുണ്ട്. ഗതാഗത സൗകര്യങ്ങളുടെ അപര്യാപ്തത സമുദ്ര നിരപ്പിൽ നിന്നും വളരെ ഉയർന്ന തലത്തിലുള്ള സ്ഥാനം എന്നിവ പദ്ധതി പ്രദേശത്തിന്റെ വികസനത്തിന് തടസ്സം നൽകുന്ന ഘടകങ്ങളാണ്. നിർദ്ദിഷ്ട പദ്ധതി അതിന്റെ തുടർ നടത്തിപ്പിന് ഭവണി വരുന്ന പശ്ചാത്തല സൗകര്യ വികസനവും പ്രദേശത്തിന്റെ പൊതുവായ വികസനത്തിന് നിർണ്ണായക ഘടകമാകാൻ സാധ്യതയുണ്ട്. കൂടാതെ പദ്ധതി മൂലം പരിഹരിക്കപ്പെടുന്ന കുടിവെള്ള പ്രശ്നം പദ്ധതി പ്രദേശത്തെ താമസ പ്രധാന ഭേഖലയായി വികസിപ്പിക്കുകയും അത് സാമൂഹിക - സാമ്പത്തിക -സാംസ്കാരിക പുരോഗതിക്ക് കാരണമാവുകയും ചെയ്യും.

സാമൂഹിക പ്രത്യാഘാത വിലയിരുത്തൽ

അനേകം കുടുംബങ്ങൾക്ക് കുടിവെള്ളം എത്തിക്കുന്ന ഒരു പദ്ധതിക്ക് ഭവണി ഭൂഉടമസ്ഥന്റെ സമ്മതത്തോടെ 15 സെന്റ് ഭൂമി ഏറ്റെടുക്കുന്നു എന്നത് കൊണ്ട് തന്നെ പദ്ധതിയുടെ സാമൂഹ്യ പ്രത്യാഘാതം വളരെ ലഘുതരം എന്ന് കണക്കാക്കാവുന്നതാണ്. പദ്ധതി വിഭാവനം ചെയ്യുന്ന നേട്ടങ്ങൾ കണക്കാക്കുമ്പോൾ പദ്ധതിയുടെ പൊതു താൽപ്പര്യ പ്രസക്തി വളരെ വലുതും ബദൽ നിർദ്ദേശങ്ങൾ ഇല്ലാത്തതുമാണ്. പദ്ധതി പ്രദേശത്തിന്റെ തിരഞ്ഞെടുപ്പ് സാങ്കേതിക അടിസ്ഥാനത്തിൽ നിർവഹിച്ചതിനാലും ആയത് പദ്ധതിക്ക് ഏറ്റവും അനുയോജ്യമായ സ്ഥാനത്താണ് എന്നുള്ളതും കണക്കാക്കുമ്പോൾ ബദൽ നിർദ്ദേശങ്ങൾ അപ്രസക്തമാണ്. ഏറ്റെടുക്കുന്ന ഭൂമിയുടെ നഷ്ടം പദ്ധതി ബാധിതന്റെ സാമൂഹിക-സാമ്പത്തിക സ്ഥിതിയെ ഏതെങ്കിലും തരത്തിൽ ദോഷകരമായി ബാധിക്കാൻ സാധ്യത കാണുന്നില്ല. കൂടാതെ പദ്ധതിയുടെ ഗുണഭോക്താവ് എന്ന നിലയിൽ പദ്ധതി നേട്ടങ്ങൾ പദ്ധതി ബാധിതനും ലഭ്യമാവും എന്നതിനാലും ഭൂമി ഏറ്റെടുക്കൽ മൂലം പദ്ധതി ബാധിതന് ഉണ്ടാകുന്ന പ്രത്യാഘാതത്തെ വളരെ കുറഞ്ഞത് എന്ന ഗണത്തിൽ ഉൾപ്പെടുത്താവുന്നതാ



ണ്. പദ്ധതി മൂലം പരിഹരിക്കാൻ ഇടയുള്ള കുടിവെള്ള ക്ഷാമം ലഭ്യമാകുന്ന പശ്ചാത്തല വികസനം, കാർഷിക രംഗത്തെ വളർച്ച, പദ്ധതി പ്രദേശത്തെ ജനങ്ങളുടെ ജീവിത നിലവാരത്തിൽ ഉണ്ടാവാൻ സാധ്യതയുള്ള പുരോഗതി, സ്ത്രീകളുടെ ജോലി ഭാരത്തിൽ ഉണ്ടാകുന്ന കുറവ് എന്നിവ പരിഗണിക്കുമ്പോൾ പദ്ധതിയുടെ പൊതുതാൽപ്പര്യം വളരെ മികച്ചത് എന്നും സാമൂഹ്യ പ്രത്യാഘാതം ലഘൂകരണം എന്നും കാണാവുന്നതാണ്.

മേൽപ്പറഞ്ഞ കാര്യങ്ങൾ സൂചിപ്പിക്കുന്നത് ന്യായമായ പുനരധിവാസ പുനർവാസ നടപടികൾകൊണ്ടും, പൊതുജന പങ്കാളിത്തം ഉറപ്പാക്കുന്ന സമീപനം കൊണ്ടും പദ്ധതിയുടെ സാമൂഹ്യ പ്രത്യാഘാതത്തെ വീണ്ടും കുറയ്ക്കാൻ സാധ്യമാകും എന്നാണ്. പദ്ധതിയുടെ പൊതുതാൽപ്പര്യം പദ്ധതികൊണ്ട് ഉണ്ടാകാവുന്ന സാമൂഹ്യ സാമ്പത്തിക നേട്ടങ്ങൾ എന്നിവ പരിഗണിക്കുമ്പോഴും, ശരിയായ പുനരധിവാസ- പുനർവാസ നടപടികൾ കൊണ്ട് പ്രത്യാഘാതം ലഘൂകരിക്കാം എന്നുള്ളതുകൊണ്ടും, ഭൂമി ഏറ്റെടുക്കലിൽ ന്യായമായ നഷ്ടപരിഹാരത്തിനും പുനരധിവാസത്തിനും സുതാര്യതയ്ക്കും ഉള്ള അവകാശ നിയമം 2013 ഉം തുടർന്നുള്ള ചട്ടങ്ങളും അനുസരിച്ചുള്ള ഭൂമി ഏറ്റെടുക്കൽ നടപടികളുമായി ഗവൺമെന്റിന് മുന്നോട്ട് പോകാവുന്നതാണ്.



സാജു വി.ഇട്ടി
ചെയർമാൻ
സാമൂഹ്യ പ്രത്യാഘാത യൂണിറ്റ്

അനുബന്ധരേഖകൾ

1. പദ്ധതി ബാധിതരുടെ പേരു വിവരങ്ങൾ
2. ഫോട്ടോഗ്രാഫ്
3. ഗസറ്റ് നോട്ടീഫിക്കേഷൻ



വാട്ടർ ടാങ്ക് നിർമ്മാണം
നെടിയിരുപ്പ് വില്ലേജ് ,കെണ്ടോട്ടി താലൂക്ക്, മലപ്പുറം ജില്ല

പദ്ധതി ബാധിതന്റെ പേര് വിവരങ്ങൾ

ക്രമ നം.	സർവ്വേ /നമ്പർ	പേരും മേൽവിലാസവും	ഫോൺ നമ്പർ	ബാധിക്കപ്പെടുന്ന വസ്തുവിന്റെ വിവരണം
1	95/9 - 1	സുലൈമാൻ മുഹമ്മദ് ഞാറക്കോടൻ, വട്ടക്കണ്ടത്തിൽ ഹൗസ്, എക്കാപറമ്പ്, കുഴിമണ്ണ പി.ഒ, പിൻ നം. 673641	9961735473	വസ്തു



അനുബന്ധം - 2

ഫോട്ടോഗ്രാഫ്





കേരള ഗസറ്റ്
KERALA GAZETTE
അസാധാരണം
EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY



വാല്യം 10 Vol. X	തിരുവനന്തപുരം, ശനി Thiruvananthapuram, Saturday	2021 സെപ്റ്റംബർ 25 25th September 2021 1197 കന്നി 9 9th Kanni 1197 1943 ആശ്വിനം 3 3rd Aswina 1943	നമ്പർ No.	2787
---------------------	--	--	--------------	------

FORM No. 4
[See Rule 11(3)]
NOTIFICATION

No. DCMPM/4179/2020-LA2.

2nd September, 2021.

WHEREAS, in exercise of powers conferred by the provisions to clause (e) of section 3 of the Right to Fair Compensation and Transparency in Land Acquisition, Rehabilitation and Resettlement Act, 2013 (Central Act 30 of 2013), Government of Kerala have notified and authorized the District Collector as appropriate Government as per G. O. (P) No. 376/2016/RD dated 29-6-2016 published SRO No. 468/16, in Kerala Gazette dated 8-7-2016 for the purpose of acquisition of land not exceeding 200 Ares in a District for public purpose;



WHEREAS, it appears to the appropriate Government and the District Collector Malappuram that the land specified in the schedule below is needed or likely to be needed for a public purpose, to wit for "Land Acquisition for The Construction of Over Head Tank as part of Drinking Water Project of Kondotty Municipality at Nediyrrippu Village" in Malappuram District;

WHEREAS, in exercise of powers conferred by the provision to Section 4 of the Right to Fair Compensation and Transparency in Land Acquisition, Rehabilitation and Resettlement Act, 2013 (Central Act 30 of 2013) the Appropriate Government and the District Collector Malappuram have decided to conduct a Social Impact Assessment in the area specified in the schedule below;

NOW, THEREFORE, sanction is accorded to the unit "Saju. V. Itty, Executive Director, Kerala Voluntary Health Services, Mullankuzhi, Collectorate P. O., Kottayam, Pin 686 002" to conduct a Social Impact Assessment Study and to prepare a Social Impact Management Plan as provided in the Act, the process shall be completed within a period of 5 weeks, not exceeding six months in any case.

SCHEDULE

District—Malappuram.

Taluk—Kondotty.

Village or Amsom—Nediyrrippu.

Block No.—35.

<i>Sl. No.</i>	<i>Survey No.</i>	<i>Description</i>	<i>Extent (in Hectares) (Approximate)</i>
1	95/9-1	Purayidam (Dry Land)	0.0607
Total			0.0607

(Sd.)
DISTRICT COLLECTOR,
Malappuram.

